

## ‘Mangumangu Taipō’

**Kaea:** Taringa whakarongo, takahia kia kino!

**Katoa:** E kino nei hoki!

**Kaea:** Whakarongo mai te iwi nei, whakarongo mai te motu nei Ahakoa i whakapiri koe ki a tauiwī!

**Katoa:** E kore e taka te ingoa Māori i runga i a koe  
He mangumangu taipō nei hoki tātou. Pakia!

**Kaea:** Te kupu a Tohu ki ngā iwi e rua

**Katoa:** E kore e piri te uku ki te rino  
Ka whitingia e te rā ka ngahoro  
Ki ki ki ki ha!

**Kaea:** Auē ka ngahoro!

**Katoa:** Ki ki ki ki ha!

**Kaea:** Tēnā tiripoua!

**Katoa:** Ka tahi! Ka rua! Auē hi!!!